

51 वीं पूण्यतिथि पर
हार्दिक श्रद्धांजलि
स्व. सोनी प्रहलादजी
मगनीरामजी बेड़चा



स्व.18-4-1968
स्वर्ण जागृति परिवार

Mo. : 09328241151

श्री ब्राह्मण स्वर्णकार समाज हेतु प्रकाशित
E-mail : swarnjagriti@yahoo.com
www.brahminswarnkar.com

स्वर्ण जागृति

मासिक

R.N.I. No. : GUJBIL/2000/3156

संपादक :- सोनी सुंदरलाल प्रहलादजी फोन : (दु.) 22164380 (नि.) 27550175
283/6, प्रेमदरवाजा के सामने, बाबा का डेहला, अहमदाबाद - 380 002.

पत्रिका शुल्क व विज्ञापन दर

पंचवार्षिक शुल्क ₹ 300/-
विज्ञापन दर
पूरा पृष्ठ ₹ 5000/-
₹ 3000/- आधा पृष्ठ
चौथाई पृष्ठ ₹ 2000/-
₹ 500/- 5 से.मी. X 9 से.मी.
चेनल ₹ 750/-


नोट : यह पेनल विज्ञापन हेतु उपलब्ध है।
संपर्क : 9328241151, 079-22164380
यह पत्रिका हमारी वेबसाइट पर भी उपलब्ध है।
www.brahminswarnkar.com

वर्ष : 19 अंक : 05 दिनांक : 15-04-2019 संपादक : सोनी सुंदरलाल प्रहलादजी वार्षिक मूल्य: 60 रुपये पृष्ठ : 4

हजारों लोगों के आशीर्वाद के साथ 8 नवयुगलों ने गृहस्थाश्रम में प्रवेश किया

श्री ब्राह्मण स्वर्णकार सामूहिक विवाह उत्सव समिति (साबरकांठा जिला) खेड़ब्रह्मा द्वारा माँ जगदम्बा के सान्निध्य में पन्द्रहवाँ सामूहिक विवाह दि. 10.03.2019 फागणसुद 4 रविवार को धूमधाम से संपन्न हुआ। सारे वैवाहिक कार्यक्रम निर्धारित समय पर पूर्ण हुए। सामूहिक विवाह में आठ नवयुगलों का पाणिग्रहण संस्कार हुआ। बड़ी मात्रा में

समाजबंधुओं की उपस्थिति रही। समाज बंधुओं की तरफ से बड़ी संख्या में कन्यादान में भेंट-सौगातें आईं। प्रत्येक कन्या के लिये 71 आईएम आये। जिसमें सोना-चांदी की वस्तुएँ, स्टील बर्तन, साड़ियाँ एवं अन्य गिफ्ट आर्टिकल्स बहुत आये। संस्था की तरफ से पलंग, डनलप गद्दा, चादर, कम्बल प्रत्येक जोड़े को दिये गये।



पन्द्रहवें सामूहिक विवाह महोत्सव भामाशाहों का मोमेंटो द्वारा सम्मान किया गया। आगामी सामूहिक विवाह की तिथि दि. 16.02.2020 रविवार भी तय कर दी गई।

आभार प्रकट किया गया जिन्होंने अपने लाड़ले-लाड़लियों का विवाह इस महोत्सव में करवाया। सभी नवदंपतियों के उज्ज्वल व खुशहाल भविष्य की कामना की गई। संस्था के सभी पदाधिकारी, कार्यकर्ता व बाहर से पधारे सभी युवा मण्डल व महिला मण्डलों का भी आभार व्यक्त किया गया।

मोदरान में श्री अणदेश्वर वाटिका का निर्माण होगा

श्री अणदारामजी सेवा संस्थान मोदरान के अध्यक्ष श्री प्रकाशमलजी सोनी सांचोर ने श्री अणदारामजी मंदिर पाटोत्सव के समापन पर जानकारी दी कि संस्थान द्वारा मोदरान में करीब छः बीघा भूमि क्रय की गई है जिस पर अत्याधुनिक सुविधाओं युक्त श्री आणदेश्वर वाटिका का निर्माण करवाया जायेगा।

दोपहर तीन बजे आशीर्वाद समारोह प्रारंभ हुआ जिसमें सर्वप्रथम गुरुवंदना के पश्चात् पुलवामा में हुए आतंकी हमले में शहीद हुए जवानों को श्रद्धांजलि दी गई। इसके साथ ही संस्था के पूर्व अध्यक्ष श्री श्रीमिश्रीमलजी साहब के निधन पर हार्दिक श्रद्धांजलि अर्पित की गई।

संस्था द्वारा सभी दानदाताओं का हार्दिक आभार प्रकट किया गया जिन्होंने तन मन धन से इस उत्सव को सफल बनाया। उन अभिभावकों का भी

* बंशीलालजी परिहार, महामंत्री

खेड़ब्रह्मा - आगामी सामूहिक विवाह 16.02.2020 को तय

10 मार्च को खेड़ब्रह्मा में संपन्न सामूहिक विवाह में आगामी तिथि दि. 16.02.2020 तय कर घोषणा कर दी गई। जिसके चलते तुरंत ही एक जोड़े का रजिस्ट्रेशन भी हो गया। इतना ही नहीं सामूहिक विवाह के सभी पैकेज भी पूर्ण हो गये। सिर्फ मण्डप व्यवस्था एवं एक समय की भोजन व्यवस्था का पैकेज बाकी है। जो दानदाता भामाशाह इसमें सहयोग देना चाहें वे महामंत्री श्री बंशीलालजी परिहार से संपर्क करें।

* 9427058404 श्री बंशीलालजी परिहार, महामंत्री

ग्रुप केप्टन श्री जयरामजी खटोर की चिर विदाय

जोधपुर के जानेमाने व्यक्तित्व एवं निवृत्त ग्रुप केप्टन भारतीय वायुसेना तथा जोधपुर के लोहे के कारोबारी श्री चौथमलजी बंशीलालजी खटोर के पुत्र श्री जयरामजी खटोर का गत 27 फरवरी 2019 को चंडीगढ़ में 80 वर्ष की आयु में बीमारी की वजह से दुःखद निधन हो गया।



1961 में कर्मी। आपकी शादी श्रीमती अरूणा पुत्री स्व. मोहनलालजी कश्यप (ब्यावरवाले) के साथ हुई। ज्ञात हो कि श्री मोहनलालजी सोनी भारतीय उच्चायोग लंदन में (सचिव-विदेश सेवाएँ) कार्यरत थे। वे ब्यावर निवासी श्री बंशीधरजी जड़िया के लघुबंधु थे।

श्री जयरामजी ने सन् 1962 में भारतीय वायुसेना की इन्जनीयरिंग शाखा में नौकरी की शुरुआत की और नौकरी के दौरान ही इन्जनीयरिंग में मास्टर डिग्री प्राप्त की। अपनी मेहनत एवं लगन से कार्य करते हुए आप ग्रुप कैप्टन के पद पर आसीन हुए। अपने भ्राता स्व. मूलचंदजी के आकस्मिक निधन के बाद माता-पिता की देखभाल को सर्वोपरि रखते हुए स्वैच्छिक निवृत्ति ली।

हेडाऊ गोत्र

नवरात्रि महोत्सव और मंथन मिटिंग

हेडाऊ गोत्र की कुलदेवी श्री राज राजेश्वरी जोकर आशापुरा माताजी मंदिर दादाई में हेडाऊ गोत्र द्वारा चैत्र नवरात्रि में 13-4-2019 होम अष्टमी को सुबह नवरात्रि महोत्सव और मंथन मिटिंग मनाने जा रहे हैं। इस आयोजन के लिए भोजन प्रसाद, हवन पूजा पाठ, छप्पन भोग, माताजी का श्रृंगार की बोलियां बोली गई है, सभी हेडाऊ गोत्र के परिवारों को इस आयोजन का हार्दिक निमंत्रण दिया जाता है।

-हेडाऊ गोत्र अध्यक्ष गणेशमल हेडाऊ

डाकोर पैदल यात्रा

दिनांक 15 अप्रैल 2019 को शाम 4:15 बजे न्यू क्लोथ मार्केट पीछे अहमदाबाद से रवाना होगी।
सौजन्य - श्री बीकानेर ब्राह्मण स्वर्णकार सेवा समाज ट्रस्ट अहमदाबाद

आपने जोधपुर से ही इलेक्ट्रीकल एन्जनीयरिंग एम.बी. कॉलेज से सन्

रायपुर से श्री सुनीलकुमारजी सोनी को लोकसभा टिकिट

रायपुर (छत्तीसगढ़) के दो दो बार रहे पूर्व महापौर व लोकप्रिय व कर्मठ भाजपा के वार्डन कर्ता श्री सुनीलकुमारजी कँवरलालजी बूचा को रायपुर शहर की लोकसभा सीट से भारतीय जनता पार्टी ने टिकिट दिया है।



रायपुर शहर के महापौर रहते हुए उन्होंने रायपुर व नया रायपुर के विकास का जो कार्य किया वह शानदार रहा है। रायपुर शहर में उनकी लोकप्रियता को देखते हुए उनकी इस सीट पर जीत निश्चित है। श्री सुनील कुमारजी बूचा पाली जिले के सोजत के पास बगड़ी नगर के मूल निवासी हैं। समस्त समाज की शुभकामना है कि श्री बूचा भारी मतों से विजयी हों।

* प्रवीण धांधल - स्वर्ण युवा संघ, शिवगंज

श्री नाकोडा भैरवाय नमः

भरत जे. सोनी (M) 09898297808
फोन : (O) 22146881 (R) 22733254

भैरवकृपा ज्वेलरी कोर्नर

सोना-चांदी में जोधपुरी (राजस्थानी) एवं स्टोन सेटेड फेन्सी आभूषणों के निर्माता एवं थोक विक्रेता

मुख्य स्थल : 205, आभुषण कोम्प्लेक्स, ब्रान्च स्थल : 214, गुसापारेख की पोल, एम.जी. हवेली रोड, माणोकचोक, एम.जी. हवेली रोड, माणोकचोक, सुवर्ण सेवा (रवि-सोम बन्द) अहमदाबाद-1. चांदी सेवा (शनि-रवि बन्द)

विना मूल्य उपलब्ध 1. हरस मसा की दवा (मलहम) 2. तिलीस्मी मोती (छोटे बच्चों के दांत पीडा रहित निकलने का तावीज) • सतत परिश्रम, संघर्ष एवं कड़ी मेहनत का कोई विकल्प नहीं है। : भरतभाई

09409414624 श्री 079-27620074

सोनी ललितकुमार बंशीलालजी (पाली वाला)

मण्डौश कुंदन आर्ट्स

हमारे यहाँ जड़ाई का कार्य उच्चतम क्वालिटी में किया जाता है।

जड़तर कार्य सिरवने हेतु संपर्क करें।

सेक्टर 8A, ब्लॉक नं. M/6, निर्णयनगर, राणीप रोड़, अहमदाबाद-382481.

ब्राह्मण स्वर्णकारं वन्दे ब्रह्म स्वरूपिणम्।

ज्ञान विज्ञान दातारं तपोनिष्ठं शुभाननम्।

- श्री गोविंदरामजी हेडाऊ, सिवाना

संपादकीय....

पूरे देश में गरमी कहर बरसा रही है। दोपहर को बाहर निकलना मुश्किल हो गया है। हाईस्कूल तक की परीक्षाएँ पूरी हो चुकी है। अब कॉलेज व उच्चतर परीक्षाएँ शेष हैं जो चल रही हैं। मई-जून से पहले सभी परिणाम आ जायेंगे।

देश में चुनाव का माहौल है। 11 अप्रैल से शुरू हो रहे लोकसभा के चुनाव अलग अलग राज्यों में 7 चरणों में आयोजित होंगे। 23 मई को आखिरी फैसला आयेगा। समाज बंधुओं से निवेदन है कि वे अपने पवित्र मत का जरूर उपयोग करें।

चुनाव की बात चली है तो हमारे समाज की नगण्य आबादी वाले रायपुर (छत्तीसगढ़) में इस बार श्री सुनीलकुमारजी बूचा को टिकिट मिली है। यह उनके वर्षों के कड़े परिश्रम व भारतीय जनता पार्टी के समर्पित व जनता का कार्य करने वाले कर्मठ कार्यकर्ता की सेवा का फल है। छत्तीसगढ़ में वे स्वयं एक लोकप्रिय उम्मीदवार हैं।

भारत ने गत 27 मार्च को अंतरिक्ष में सैटेलाइट को मार गिराने की क्षमता का प्रदर्शन कर अमेरिका, रशिया व चीन के बाद दुनिया का चौथा ताकतवर राष्ट्र बना। यह देश के लिये गर्व की बात है।

आप पत्रिका में होली, फागोत्सव, मेले, ढूँढ़ आदि की खबरें पढ़ेंगे। किन्तु देखा गया है समाज संगठनों को समाज विकास हेतु शिक्षा, जरूरतमंद परिवारों की सहाय, रक्तदान आदि के समाचार बहुत कम पढ़ने मिलेंगे। जो संस्थाएँ शिक्षा व सामाजिक सुधार जैसे कार्य कर रही हैं वे धीरे धीरे समाज में प्रकाश फैला रही हैं। उन्हें साधुवाद।

परंपरागत रूप से स्वर्णकारी कार्य या व्यापार कर रहे सभी स्वर्णकार समाज पर सरकार द्वारा सख्त नियम लादे जा रहे हैं। बीआईएस हॉलमार्क के नियम बना दिये गये हैं। ये कभी भी फरजियात हो सकते हैं। कई ज्वैलर्स अन्य लायसंस धारक से हॉलमार्क वाले तैयार आभूषण खरीद कर बेचते हैं। बाद में उनमें कम से कम 5 से 8 प्रतिशत शुद्धता की कमी पायी जाती है और ज्वैलर्स बेचारा फंसता है।

उधर दिल्ली के शर्राफा में गलाई काम की विश्वसनीयता भी शंका के घेरे में हैं। गलाई काम कर टंच निकालने पर सोने की शुद्धता में भी अंतर आता है। इसके अलावा स्वर्णकारों के साथ लूटमार, छीना-छपटी आदि देश भर में हो रही है। हमारे संगठनों के पदाधिकारियों को अन्य ज्वैलर्स संगठन से जुड़ कर मजबूती से सरकार व पुलिस प्रशासन के आगे पक्ष रखना होगा।

अब कुछ समाज की बात। पिछले फरवरी में जोधपुर के श्री जयरामजी खटोर (गुपकैप्टन) का निधन हो गया। वे एक ऐसी प्रतिभा थे जो महासभा को योग्य मार्गदर्शन देने की क्षमता रखती थी किन्तु समाज ने उनकी प्रतिभा का उपयोग नहीं किया।

दूसरे दुर्ग (छत्तीसगढ़) के श्री तुलसीप्रसादजी की बेटी कु. सौम्या कनाड़ा से कमर्शियल पायलट की ट्रेनिंग के अंतिम कोर्ष में है। संभवतः जून में वह लायसंस प्राप्त कर लेगी। समाज को ऐसी बेटी पर गर्व करना चाहिए।

पाली जिले के सुमेरपुर क्षेत्र के दूरदराज बांकली के निवासी स्व. शंकरलालजी जोजावरा जब क्षेत्र में शिक्षा का कोई प्रचार नहीं था तब लगभग 65 वर्ष पूर्व पढ़ाई कर अंग्रेजी के व्याख्याता बने थे जो भी गत फरवरी में इस संसार से विदाय हो गये।

ये तीनों उदाहरण हमारे समाज के लिये आज भी प्रस्तुत है। आगामी 19 अप्रैल को हनुमान जयंति, 1 मई को गुजरात राज्य स्थापना दिवस, 7 मई को अक्षय तृतीया (गोत्र स्थापना दिवस), पर समस्त समाज को हार्दिक शुभकामनाएँ।

समदड़ी में चुनाव: संतोषजी पुनः अध्यक्ष निर्वाचित

समदड़ी में दि. 23 मार्च को स्थानीय समाज के चुनाव सफलतापूर्वक संपन्न हुए। जिसमें लोकप्रिय पूर्व अध्यक्ष श्री संतोषकुमारजी हेडाऊ पुनः अध्यक्ष निर्वाचित हुए। कार्यकारिणी इसप्रकार रही :-



1. अध्यक्ष - श्री संतोषकुमारजी हीरालालजी हेडाऊ
2. उपाध्यक्ष - श्री दिलीपकुमारजी लक्ष्मीनारायणजी हेडाऊ
3. महामंत्री - श्री रामधनजी गोविंदरामजी बाडुमेरा
4. सहमंत्री - श्री मदनलालजी बट्टीनारायणजी महेचा
5. कोषाध्यक्ष - श्री नरेन्द्रजी गोकुलचंद्रजी हेडाऊ
6. संगठनमंत्री - श्री धनराजजी हीरालालजी महेचा
7. सह संगठनमंत्री - श्री भजनलालजी मोहनलालजी महेचा
8. प्रचार मंत्री - श्री छगनलालजी बंशीलालजी महेचा
9. सह प्रचार मंत्री - श्री साँवलरामजी अणतरामजी महेचा
10. सत्संग प्रभारी - श्री कमलकिशोरजी रामस्वरूपजी हेडाऊ
11. सह सत्संगप्रभारी - श्री श्रवणकुमारजी राधेश्यामजी हेडाऊ

* प्रेषक - महामंत्री श्री रामधनजी बाडुमेरा, समदड़ी

भरूच में होली ढूँढ़ हर्षोल्लास पूर्वक संपन्न

भरूच में दि. 20 मार्च को होलिका दहन के अवसर पर सांयकाल 6 बजे प्रीतिभोज का आयोजन पश्चात 8 बजे से नवजात शिशुओं का वरघोड़ा निकाल कर होली के फेरे लिये गये। तत्पश्चात दि. 21 मार्च को दोपहर 12.30 बजे से 2 बजे तक नवजात शिशुओं को ढूँढ़ा गया। ढूँढ़ में शिशुओं के नाम 1. वेदांत पुत्र जयश्री व जितेन्द्रजी परमार 2. प्रियांशु पुत्र अंजलि व मितेश कुमार लायचा 3. देवम पुत्र योगिता व चिराग जी झारोलिया 4. डेनिल पुत्र दीपिका व प्रितमजी हेडाऊ एवं 5. जय पुत्र भूमिबेन व कल्पेशजी झारोलिया।

* श्री विनोदकुमारजी हेडाऊ - अध्यक्ष - न.यु. मण्डल

आसमान को छूने की आशा..... कु. सौम्या को कमर्शियल पायलट की मान्यता जून तक

दुर्ग (छत्तीसगढ़) के जाने माने समाजसेवी व आयकर एवं वित्तीय सलाहकार सी.ए. श्री तुलसीप्रसादजी जसमतिया की बेटी कु. सौम्या ने जून 2015 में कोमर्शियल पायलट का बेसिक कोर्स फिलीपींस से किया। (देखें स्वर्णजागृति अगस्त 2015) अब सौम्या कनाड़ा से कोमर्शियल इन्टरनेशनल



पायलट के लायसंस हेतु ट्रेनिंग ले रही है। संभवतः जून 2019 के आसपास प्रशिक्षण पूर्ण होने के पश्चात् सफलता पूर्वक लायसंस अर्जित हो जायेगा।

कु. सौम्या की प्रारंभिक शिक्षा दुर्ग शहर में हुई। 11 व 12वीं उसने वनस्थली युनिवर्सिटी जयपुर से किया।

2 फरवरी 1996 को जन्मी कु. सौम्या का आदर्श बैडमिंटन खिलाड़ी पीवी सिंधु तथा महिला क्रिकेट खिलाड़ी मिताली राज है। पायलट सौम्या को गर्व है कि वह छत्तीसगढ़ की बेटी कहलाने में गर्व महसूस करती हैं।

उसकी इच्छा कनाड़ा में ही पायलट बनकर जॉब करने की है। उसने अपने माता पिता को भी कनाड़ा में एरक्राफ्ट

से भ्रमण करवाया।

बता दें कि कु. सौम्या का परिवार राजस्थान के पोकरण का है। उसके परदादा स्व. श्री सीतारामजी जसमतिया व्यवसाय हेतु कई दशकों पूर्व उत्तरप्रदेश के अलीगढ़ में बसे थे। उसके दादा स्व. जयनारायणजी निर्झर उपनाम से सुख्यात कवि थे। वे लगभग 60 वर्ष पूर्व छत्तीसगढ़ के दुर्ग में आ बसे थे। तब से यह परिवार दुर्ग में ही बसा है। पारिवारिक रिश्तेदार अलीगढ़ में भी है।

आज सौम्या को छत्तीसगढ़ की शान कहा जाता है क्योंकि वहाँ बहुत कम लड़कियाँ अपना कैरियर चुनती हैं। पायलट सौम्या की इस उपलब्धि पर छत्तीसगढ़ की अनेकों संस्थाओं, महिला मण्डलों, सामाजिक संस्थाओं, मैट्र स्वर्णकार समाज सहित राज्य के तत्कालीन मुख्यमंत्री श्री रमणसिंह ने भी कु. सौम्या का सम्मान किया।

पायलट सौम्या समस्त श्री ब्राह्मण स्वर्णकार समाज की भी शान है। समाज को उस पर गर्व है।

- कैप्टन श्री सुरेश बाडुमेरा (अजमेर) (नोट:- इस जानकारी के लेखक सौम्या के दादा स्व. जयनारायणजी निर्झर के भानजे हैं।)

श्री श्रीमाल श्यामगोता परिवार का वार्षिक स्नेहमिलन संपन्न

श्री ब्राह्मण स्वर्णकार समाज श्री श्रीमाल श्यामगोता परिवार का वार्षिक स्नेहमिलन समारोह कुलदेवी श्री क्षेमकरी माता के सांनिध्य में तलहटी भीनमाल

पर दि. 23.03.2019 को आयोजित हुआ, जिसमें सैकड़ों बन्धु उपस्थित रहे। श्री श्रीमाल श्यामगोता गोत्र भीनमाल क्षेत्र के लगभग 70/80 परिवार भीनमाल, जुंजाणी, देता, जीवाणा, कोमता, पुनासा, लुणावास, चाटवाड़ा, दातवाड़ा आदि गाँवों में निवास करते हैं।

ये सभी गोत्रबंधु पिछले 20 वर्षों से कुलदेवी श्री क्षेमकरी माताजी की पूजा व आराधना हेतु होली के तीसरे या चौथे दिन सपरिवार स्नेहमिलन व महाप्रसादी का आयोजन करते हैं, जिसमें गोत्र बंधुओं के साथ साथ उनके सगे संबंधी भी शरीक होते हैं।

इस गोत्र द्वारा कुल की सती माता का मंदिर भी देना गाँव में निर्मित हुआ है एवं सात आठ वर्ष पूर्व भव्य प्रतिष्ठा भी हुई। वहाँ भी वार्षिक ध्वजारोहण में सभी शरीक होते हैं।

* श्री रमेशभाई पुनासा, भीनमाल



बड़ा सेवाकार्य है। ऐसे सेवा कार्य में बढ़ चढ़ कर भाग लें। इस अवसर पर श्री पीरचंदजी बालोतरा तेजराजजी मोकलसर, सावलचंदजी समदड़ी सहित बड़ी संख्या में समाजबंधु उपस्थित रहे।

आयोजक श्री ओमप्रकाशजी हेडाऊ ने उपस्थित सभी का आभार जताया। शिविर में सेवा देने वाले डॉक्टरों को मोमेंटो प्रदान किया गया।

सिवाना- परामर्श शिविर में पेशन्टों की भीड़ रही

सिवाना में स्व. कृपारामजी सोनी की स्मृति में, दि. 16.03.2019 को समाज के छात्रावास में आयोजित निःशुल्क जांच व परामर्श शिविर में काफी पेशन्टों ने लाभ लिया। जोड़ प्रत्यारोपण विशेषज्ञ डॉ. अशोक विश्नेई, हृदयरोग विशेषज्ञ डॉ. रेणुनंदा, शिशुरोग विशेषज्ञ डॉ. आदर्श पुरोहित ने उपस्थित मरीजों के स्वास्थ्य की जांच की व उन्हें परामर्श दिया।

इस अवसर पर क्षेत्रीय विधायक हमीर सिंह भायल ने कहा कि सेवाकार्य में प्रत्येक समाज को आगे आना चाहिये। मुख्य अतिथि के तौर पर उपस्थित महासभा के अध्यक्ष श्री दौलतरामजी महेचा ने कहा कि मानवसेवा ही सबसे

महासभा ने की प्रदेश प्रभारी व संयोजकों की नियुक्ति

अखिल भारतीय श्री ब्राह्मण स्वर्णकार महासभा के अध्यक्ष श्री दौलतरामजी महेचा के आदेश से महामंत्री श्री शिवप्रकाशजी बाडुमेरा ने राज्यों के प्रभारी व संयोजकों की नियुक्ति की है जो इसप्रकार है -

- * राजस्थान प्रदेश प्रभारी - श्री महेशजी राठौड़, अजमेर सह प्रभारी, संभाग वार
- * जोधपुर - श्री ओमप्रकाशजी हेडाऊ सिवाणा
- * जयपुर - श्री घनश्यामजी कट्टा, जयपुर
- * उदयपुर - श्री रमेशजी मण्डोरा, देवगढ़ मदारिया
- * बीकानेर - श्री हीरालालजी महेचा - टापरा
- * अजमेर - श्री सतीषजी मण्डोरा - सोजत सीटी
- * कर्नाटक- तामिलनाडू प्रभारी - श्री अशोक कुमारजी बाडुमेरा - फलौदी सह प्रभारी - श्री ओमप्रकाशजी कट्टा - बैंगलोर
- * महाराष्ट्र-छत्तीसगढ़ प्रभारी - श्री गणेशमलजी हेडाऊ - मुंबई सहप्रभारी - श्री मदनगोपालजी हेडाऊ - मुंबई छ.ग. सहप्रभारी - ब्रजमोहन कट्टा - अमरावती

- * मध्यप्रदेश प्रभारी - श्री दुष्यंतकुमारजी बाडुमेरा - बालोतरा सहप्रभारी - श्री गिरधारीलालजी महेचा - नागदा
- * गुजरात संयोजक - श्री कमलेशकुमारजी छपरवाल - अहमदाबाद सह संयोजक - श्री मनोजकुमारजी झारोलिया - अहमदाबाद प्रभारी - श्री पुरषोत्तमजी कोटडिया - समदड़ी सह प्रभारी - श्री जगदीशजी महेचा - अहमदाबाद युवा संयोजक - श्री महेन्द्रकुमारजी जोजावरा - अहमदाबाद सह संयोजक - श्री कृष्णाकांतजी मण्डोरा - ईडर महिला संयोजक - श्रीमती अर्चनाजी हेडाऊ - हिम्मतनगर सह संयोजक - श्रीमती लेखाजी धांधल - ईडर
- * राजस्थान संयोजक संयोजक - श्री खींवरराजजी बाडुमेरा - जोधपुर सह संयोजक - श्री भँवरलालजी जालौरा - जोधपुर महिला संयोजक - श्रीमती गीताजलि कट्टा - जोधपुर सह प्रभारी - श्रीमती दीपमालाजी जसमतिया - जोधपुर
- * प्रेषक - श्री प्रेमरतनजी बाडुमेरा, संगठनमंत्री - महासभा

मोदरान में गुरुमंदिर पाटोत्सव धूमधाम से संपन्न

श्री ब्राह्मण स्वर्णकार समाज के मोदरान धाम में प.पू.गुरुदेव श्री अणदारामजी मंदिर की प्राणप्रतिष्ठा को एक वर्ष पूर्ण होने पर प्रथम पाटोत्सव दि. 1 अप्रैल रविवार को गुरु महामण्डलेश्वर श्री विशरणानंद गिरीजी महाराज सान्निध्य व गरिमामयी उपस्थिति में धूमधाम व हर्षोल्लास के साथ मंदिर शिखर पर ढोल नगारों व जय-जयकारों के साथ ध्वजारोहण किया गया।

पाटोत्सव की पूर्व संध्या पर भजन गायक श्याम पालीवाल एण्ड पार्टी,

सारस्वत शंकरलालजी जोजावरा की विदाय

पाली जिले की सुमेरपुर तहसील के बांकली गांव के व उस क्षेत्र में सुशिक्षित संभवतः प्रथम सारस्वत श्री



शंकरलालजी बगाजी जोजावरा (जन्म दि. 1.08.1935) का अभी पिछले दिनों 13 फरवरी को 84वर्ष की आयु में दुःखद निधन हो गया। वे उस जमाने में अंग्रेजी के व्याख्याता थे। मृदुभाषी व मिलनसार स्वभाव के स्व. जोजावरा साहब समस्त क्षेत्र में हर शिक्षित वर्ग में लोकप्रिय थे। वे इंग्लिश कवि व लेखकों की रचनाओं को बड़ी ही सरल भाषा में विद्यार्थियों को समझाते थे। उनके बड़े पुत्र श्री अंबालाल सोनी आयकर सलाहकार हैं। तो दूसरे पुत्र श्री कांतिलाल सोनी शिवगंज में अधिवक्ता हैं। तीसरे पुत्र श्री मोहनलाल शिक्षा विभाग में जिला शिक्षाधिकारी के रूप में कार्यरत हैं।

वास्तव में इस परिवार से क्षेत्र के बंधुओं को प्रेरणा लेनी चाहिये। इश्वर उनकी आत्मा को चिर शांति प्रदान करे।

* श्री कनैयालालजी जोजावरा फालना - 9414523620

जयपुर में 27 अप्रैल को रक्तदान शिविर

श्री ब्राह्मण स्वर्णकार समाज की एस.एस.डब्लू.एस. जयपुर के श्री पुष्पेन्द्र जसमतिया द्वारा स्वर्णजागृति पत्रिका को जानकारी दी गई है कि आगामी 27 अप्रैल 2019 शनिवार को नवम स्वैच्छिक रक्तदान शिविर का आयोजन चौडा रास्ता जयपुर स्थित - मंदिर श्री मुरली मनोहरजी (ठठेरा समाज मंदिर) में आयोजित किया गया है। समाज बन्धु ज्यादा से ज्यादा संख्या में रक्तदान हेतु पधारें। * पुष्पेन्द्र जसमतिया, जयपुर

गायिका सोनु सिसोदिया, नृत्य कलाकार नूतन गहलोत व रवि बंजारा ने गुरु वंदना के साथ एक से बढ़कर एक प्रस्तुति दी।

पाटोत्सव के दिन प्रातः वार्षिक ध्वजारोहण अमर ध्वजा के लाभार्थी मंगलवा निवासी श्री प्रागाजी ओखाजी परिवार द्वारा ध्वजारोहण एवं हवन के पश्चात महाप्रसादी का आयोजन किया गया। इस अवसर पर महाप्रसादी स्प्रेमल प्रागाजी, मूलचंद मिश्रीमलजी प्रागाजी मेगलवा वालों की तरफ से मनाया गया। पाटोत्सव में सरपंच गिरधारी सिंह राजपुरोहित, माँ आशापुरी मंदिर ट्रस्ट अध्यक्ष मोड़सिंह सोबा राजपुरोहित, रमेशभाई पुनासा अध्यक्ष श्री ब्राह्मण स्वर्णकार समाज जि. जालौर सहित कई कार्यकर्ता व युवा संगठन के सैकड़ों कार्यकर्ता सहित हजारों की संख्या में महिला पुरुष मौजूद थे।

* जानकारी - श्री रमेशभाई पुनासा, भीनमाल

मण्डोरा व परिहार गोत्र मेला 17 अप्रैल को

श्री ब्राह्मण स्वर्णकार समाज मण्डोरा व परिहार गोत्र का मेला पाली के पास धर्मधारी स्थित पहाड़ियों में विराजित कुलदेवी श्री गाजण माताजी के सान्निध्य में दि. 17 अप्रैल को होगा। मेले की पूर्व संध्या दि. 16 अप्रैल की सांयकाल से शुरू होकर मुख्य कार्यक्रम 17 अप्रैल को आरती, हवन, वरघोड़ा व महाप्रसादी के साथ संपन्न होंगे। * क्लाट्स एण्ड से

17/18 मई को निम्बेश्वर धर्मशाला में दसवाँ वार्षिकोत्सव

श्री ब्राह्मण स्वर्णकार समाज धर्मशाला, निम्बेश्वर महादेव साण्डेराव जि. पाली का दशम वार्षिकोत्सव दि. 17/18 मई को आयोजित होगा।

17 मई को कार्यकारिणी की बैठक एवं रात्रि भोजन होगा। मुख्य कार्यक्रम दि. 18 मई को होगा। जिसमें धर्मशाला पर नवनिर्मित होल व कमरों का उद्घाटन मा. श्री जगतसिंहजी, अध्यक्ष श्री निम्बेश्वर ट्रस्ट द्वारा किया जायेगा। तत्पश्चात आम सभा में वार्षिक आय-व्यय का ब्यौरा प्रस्तुत होगा व चुनाव करवाया जायेगा। आगामी वार्षिकोत्सव हेतु चढ़ावे की बोलियाँ आदि कार्य होंगे। कार्यक्रम के मुख्य अतिथि श्री प्रभुलाल वीरचंदजी परिहार साण्डेराव वाले होंगे।

अपने पवित्र मत का जलज उपयोग करें

छपते - छपते

प्रेमरतनजी रामदेवरा सामूहिक विवाह समिति अध्यक्ष निर्वाचित दिनांक 07.04.2019 को बाबा रामदेवरा सामूहिक विवाह की मीटिंग रामदेवरा में समाज की धर्मशाला में हुई जिसमें सर्व सम्मति से श्री प्रेमरतनजी बाड़मेरा को सामूहिक विवाह समिति का अध्यक्ष बनाया गया है और बाकी की कार्यकारिणी का गठन जल्दी ही किया जाएगा। - ललित कट्टा फलोदी

बाड़मेर समाज की जन गणना प्रकाशित

बाड़मेर समाज की जन गणना पुस्तक "स्वर्ण ज्योति स्मारिका" का विमोचन बाड़मेर नगर स्थापना दिवस 7/4/2019 के दिन किया गया। बाड़मेर संरक्षक एड. श्री रतनलालजी परमार ने सोशयल मीडिया पर यह जानकारी दी।

सुश्री निर्मला हेडाऊ प्रदेश महिला कांग्रेस महासचिव नियुक्त

सुश्री निर्मला हेडाऊ पाली ने सोशयल मीडिया ग्रुप में यह जानकारी दी है कि उन्हें राजस्थान प्रदेश महिला कांग्रेस के महासचिव पद पर नियुक्त किया गया है। सुश्री निर्मला को हार्दिक अभिनंदन !!

बेड़चा परिवार का इक्कीसवाँ वार्षिक गोत्र मेला

श्री ब्राह्मण स्वर्णकार समाज का 21वाँ वार्षिक परंपरागत गोत्र मेला चैत्र सुद अष्टमी संवत् 2076 दि. 13.04.2019 शनिवार को श्री कामेश्वर महादेव मंदिर परिसर, कानाकॉलर वाया शिवगंज में आयोजित किया गया है।

यह अंक आपके हाथों में आयेगा, तब तक मेला संपन्न हो चुका होगा। मेले की रिपोर्ट मिलने पर अगले अंक में प्रस्तुत की जायेगी।

यह अंक आपके हाथों में आयेगा, तब तक मेला संपन्न हो चुका होगा। मेले की रिपोर्ट मिलने पर अगले अंक में प्रस्तुत की जायेगी।

मदारिया मारवाड़ क्षेत्र सामूहिक विवाह 10 जुलाई को

श्री ब्राह्मण स्वर्णकार सेवा सेवा संस्थान मदारिया मारवाड़ क्षेत्र एवं श्री ब्राह्मण स्वर्णकार समाज सामूहिक विवाह समिति एवं नवयुवक मण्डल मदारिया मारवाड़ क्षेत्र का चतुर्थ सामूहिक विवाह 10 जुलाई 2019 को देवगढ़ (जि. राजसमंद) में होना तय हुआ है।

माता पिताओं से अनुरोध है कि वे अपने लाड़ले लाड़लियों के विवाह का पंजीकरण 1 जून तक अवश्य करवायें।

संपर्क - * जगदीशचंद्र कट्टा - 9460211650

* पुखराज चव्हाण - 7597194001

श्री ब्राह्मण स्वर्णकार समाज मुंबई - सम्मेलन

श्री ब्राह्मण स्वर्णकार समाज मुंबई का समाज सम्मेलन व श्री वाघेश्वरी माता मंदिर में हवन-पूजन-आरती व महाप्रसादी का आयोजन दि. 16 अप्रैल 2019 को श्री वाघेश्वरी माताजी मंदिर, परेल, स्टे.प्रभादेवी (ईस्ट) मुंबई में प्रातः 10 बजे से रात्रि 10 बजे तक आयोजित किया गया है।

* क्लाट्सएण्ड - लेखराज जी सोनी - 9892576256

स्थाई कोष समिति, जिला - जालौर

श्री ब्राह्मण स्वर्णकार युवा संस्था संचालित स्थाई कोष समिति जिला जालौर के सभी सदस्यों को नम्रतापूर्वक सूचित किया जाता है कि जिन सदस्य महोदय का सदस्यता शुल्क बाकी है, वे अपना शुल्क जमा करवाएँ। वर्तमान में समिति द्वारा चार लाभार्थियों को इस योजना का लाभ मिल रहा है। समिति के पास और आवेदन आ रहे हैं। जिससे समिति ज्यादा से ज्यादा लाभार्थियों को लाभ मिल सके, इस ओर प्रयासरत है। इसमें आप सदस्यों की भागीदारी सराहनीय है। कृपया आपका बकाया आजीवन सदस्यता शुल्क शीघ्र से शीघ्र जमा करवायें जिससे और लाभार्थियों को भी इसका लाभ प्राप्त हो।

* समिति का बैंक संख्या - * बैंक ऑफ बड़ौदा - श्री ब्राह्मण स्वर्णकार युवा संस्था * खाता संख्या - 38280100014745 * IFSC Cod- BARBOBHINMA * श्री प्रदीपकुमार सोनी - भीनमाल

चुनाव आयोग का ज्वेलरी कारोबारियों को भरोसा

प्रिय बंधुवर, चुनाव आचार संहिता के चलते देश भर के ज्वेलरी कारोबारियों को आ रही परेशानियों को लेकर शनिवार 6 अप्रैल को अपराह्न 3 बजे आईबीजेए के एक प्रतिनिधिमंडल ने भारत के मुख्य चुनाव आयुक्त से मुलाकात की। बैठक में महानिदेशक दिलीप शर्मा (आईआरएस), निदेशक विक्रम बत्रा, वरिष्ठ अधिकारी अविनाश और ईश गुप्ता मौजूद रहे। प्रतिनिधिमंडल में प्रधान योगेश सिंघल, अजय अग्रवाल, अरुण चांडक, प्रदीप तायल, राहुल सीक्वल, राकेश एवं निशांत रस्तोगी शामिल हुए। बैठक करीब एक घंटा चली।

एसोसिएशन की ओर से आयोग के अधिकारियों को बताया गया कि स्थानीय पुलिस और जांच अधिकारियों द्वारा चुनाव आयोग के आदेश और आचार संहिता के नाम पर ज्वैलर्स का उत्पीड़न किया जा रहा है। वैधानिक कागजात पूरे होने पर भी माल को सीज कर दिया जाता है। जबकि

जीएसटी बिल होने पर किसी भी माल को नहीं रोका जाना चाहिये। महानिदेशक दिलीप शर्मा ने कहा कि चुनाव आयोग का मकसद निष्पक्ष रूप से चुनाव कराना है, व्यापारियों को परेशान करना नहीं। उन्होंने भरोसा दिलाया कि कीमती सामान को साथ के साथ छोड़ने की व्यवस्था पर जोर दिया जाएगा। फिर भी किसी ज्वैलर व्यापारी को परेशानी आती है तो वह सीधे चुनाव आयोग के अधिकारियों को अपनी शिकायत भेज सकते हैं।

* अधिकारियों के नाम और संपर्क सूत्र निम्न प्रकार से हैं:-

1. अविनाश कुमार, मो: 9868911976, ईमेल: avinash.kr@eci.gov.in
2. ईश गुप्ता, मो: 9582895468, ईमेल: reporteci2019@gmail.com
= योगेश सिंघल - प्रधान, दिल्ली प्रदेश अध्यक्ष इंडिया बुलियन एंड ज्वैलर्स एसोसिएशन। मो: 9873182000

शोक संदेश = श्रीमती मंजुलाबेन दलपतभाई सोनी, (मू.नि. खिमत, जि.-बनासकांठा गुज) हाल अहमदाबाद का दुखद निधन दि. 5/3/2019 को हुआ।

=युग (पुत्र) संजयभाई कपुरचंदजी मंडोरा, आयु 13 वर्ष, (खोड़ वाले) हाल ईंडर का दुखद निधन दि? 10.3.2019 हुआ।

=सोनी गीताबेन किशोरकुमार मंडोरा मू. नि. जालौर, हाल कांकरिया अहमदाबाद, उम्र 55 वर्ष, दुखद निधन दि. 12/3/2019 हुआ।

= सोनी भंवरलालजी नेनमलजी राठीड, मू. नि. वासा (सिरोही) हाल मेघाणीनगर, अहमदाबाद, आयु 62 वर्ष, का दुखद निधन दि. 17/3/19 को हुआ।

= सोनी गोपालभाई फरसराजजी काला (शिवगंज वाले), आयु 58 वर्ष, हाल अहमदाबाद का दुखद निधन दि. 20/03/2019 को हुआ।

= श्रीमती गीताबाई सुरेशकुमारजी श्रोफ (गोत्र-जोजावरा), मू. नि. वडगाम, शिवगंज, हाल-महमद वाडी पुणे का दुखद निधन दि. 27/3/2019 को हुआ।

= श्रीमती रामप्यारीबाई भंवरलालजी जालोरा, मू. नि. बासना (सोजत), हाल निर्णयनगर अहमदाबाद का दुखद निधन दि. 3/4/2019 को हुआ।

= श्रीमती कमलदेवी शंकरलालजी लाडणवाल नि. निर्णयनगर, अहमदाबाद का दुखद निधन दि. 4/4/2019 को हुआ।

बेटी का विदाई पत्र

मेरे प्यारे घर,

आज तेरे आंगन में मेरी आखिरी रात है। आज मैं तेरी गोद में बहुत गहरी नींद में सोना चाहती हूँ; और नींद में सपने में बचपन से आज तक की जिंदगी फिर जीना चाहती हूँ।

कल से सब कुछ बदल जाएगा। कल से तू मेरा आंगन होते हुए भी 'मेरा आंगन' नहीं रहेगा! मेरे जीवनसाथी का आंगन मेरा आंगन बन जाएगा।

मैंने तेरे आंगन में होश संभाला। पापा कहते हैं जब मैं दस ग्यारह महीनों की थी। तब पहली बार यहीं पर नन्हें नन्हें कदम रखकर चलना सीखी थी। तब क्या मालूम था कि चलते चलते एक दिन इस आंगन से

बाहर.....!!

इस घडी मन में सैकड़ों यादें उभर रही हैं। मुझे याद आ रहा है, गाना 'पापा मैं छोटी सी बड़ी हो गई क्यों?' गाने का अर्थ आज मुझे समझ में आ रहा है। सचमुच पापा मैं छोटी तुम्हारी गुडिया ही बनी रहती तो ठीक था। लेकिन मैं जानती हूँ। ये भावनात्मक बा....

मुझे याद आ रहे हैं। वे पल जब पापा ने मुझे लेने के लिए स्कूल आते थे; छोड़ने के लिये मम्मी चलती थी। मम्मी का होमवर्क करवाना, पापा के और मम्मी के साथ खिलौने लेकर खेलना। कुछ भी तो नहीं भूली। कुछछछछछछछ भी तो नहीं भूली, ना ही भूलूंगी !! - कुमार अहमदाबादी

स्व. मधुशेखरजी की पोती कोमल महेचा का विवाह धामधूम से संपन्न



महासभा के पूर्व अध्यक्ष व सर्वहितकारी ट्रस्ट के स्वप्रदृष्टा जयपुर निवासी स्व. मधुशेखरजी महेचा की सुपौत्री व श्रीमती रीता विवेक महेचा की सुपुत्री व पूर्व मिस राजस्थान कु. कोमल महेचा का शुभ विवाह पूणे निवासी उद्योगपति श्रीमान प्रवीणभाई नारायणलालजी हेडाऊ के सुपुत्र चि. शैलेश के साथ दि. 26.02.2019 को सालासर बालाजी धाम में धामधूम पूर्वक संपन्न हुआ। इस अवसर पर स्व. मधुशेखरजी परिवार देश विदेश के समस्त परिजन व विशिष्ट अतिथि गण एवं समाज के सम्माननीय लोग आशीर्वाद देने पधारें।

* श्री सीतारामजी मथुरिया, जयपुर

एस.बी.एस. युवा का ढूँढ़ का ऐतिहासिक कार्यक्रम

एस.बी.एस. युवा संगठन अहमदाबाद द्वारा इस बार सदा प्रतिक्षित होली ढूँढ़ का कार्यक्रम ऐतिहासिक रहा। इस कार्यक्रम ने इस बार पिछले सभी रिकॉर्ड तोड़ दिये। कार्यक्रम में इस बार एक ही मंच पर 26 नवजात शिशुओं की ढूँढ़ आयोजित की गई। यह भी एक रिकॉर्ड था।

कार्यक्रम में बतौर अतिथि मंचस्थ महानुभाव 1. घेवरचंदजी दिया, पादरू, 2. श्री प्रवीणजी हेड़ाऊ, पूना, 3. श्री महेशजी हेड़ाऊ अहमदाबाद, 4. श्री देवेन्द्रजी मण्डोरा, अहमदाबाद, 5. श्री पुरुषोत्तमजी कोटडिया समदडी, 6. श्री विपुलजी मण्डोरा, विरार, 7. श्री सागरमलजी झारोलिया अहमदाबाद, 8. श्री भेरूलालजी जोजावरा अहमदाबाद व 9. श्रीमती जैमिनी दीक्षितजी कोटडिया एडवॉकेट अहमदाबाद विराजमान थे।

कार्यक्रम की शुरुआत पुलवामा में शहीद हुए देश के वीर जवानों को श्रद्धांजलि व दो मीनट का मौन पालन की गई। देश के जाँबाज वीर पायलट अभिनंदन के लिये सलामी व राष्ट्रगान, दीप प्राकट्य, गणपति वंदना के बाद मंचस्थ महानुभावों का स्वागत किया गया।

कार्यक्रम में इस बार एक और नई शुरुआत की गई। समाज के 75 वर्ष से उपर के वरिष्ठों का सम्मान किया गया। वरिष्ठों का सम्मान दृश्य बहुत भावुक था। कुल 13 वरिष्ठ बुजुर्गों 1. श्री भेरूलालजी जोजावरा, 2. श्री मिलापचंदजी राठौड़, 3. श्री पुखराज



जी राठौड़, 4. श्री मफतलालजी भारद्वाज, 5. श्री हीरालालजी बेड़चा, 6. श्री सुकनराजजी बेड़चा, 7. श्री रणछोड़जी के. बाड़मेरा, 8. श्री मांगीलालजी जसमतिया, 9. श्रीमती मोहिनीदेवी जी जोजावरा, 10. श्रीमती मगनीदेवीजी राठौड़, 12. श्री प्रभुलालजी कोकासाई श्रीमाल, व 13. श्री मोहनलालजी बेड़चा में से लगभग उपस्थित 9 आदरणीय बुजुर्गों का सम्मान किया गया। बच्चों द्वारा सांस्कृतिक कार्यक्रम भी प्रस्तुत किये गये। कार्यक्रम के लाभार्थी व सहयोगियों का भी सम्मान हुआ।

प्रतिवर्ष की परंपरानुसार आगामी स्कूलें खुलने पर विद्यार्थियों हेतु बनवाई जाने वाली नोटबुक चौपड़ा के विज्ञापन हेतु भी बोली ली गई, जिसका भी बहुत अच्छा रिस्पोंस रहा।

कार्यक्रम के विशेष अतिथि जो आवश्यक कारणों से नहीं आ पाये श्री रायचंदजी मड़िया वालों ने अपने पूज्य

माताजी श्रीमती गीतादेवी मनरूपजी परिहार के नाम से 1,01,111/- रु. का संस्था के मेडिकल व एज्युकेशन फण्ड में अनुदान दिया गया एवम् कार्यक्रम में फण्ड में 51000/-रु. का सहयोग दिया व ढूँढ़ के बच्चों को बहुत से उपहार भी दिये।

ढूँढ़ महोत्सव के बाद लोगों ने डीजे संग डांस कर गुलाल से होली खेली। महिलाओं ने डीजे के संग दिल खोलकर नृत्य किया व होली खेली। महिलाएँ बहुत ही उत्साहित नजर आ रही थीं।

होली गैर नृत्य, डीजे डांस आदि के पश्चात लोगों ने स्वादिष्ट भोजन का आनंद लिया। कार्यक्रम में 2000 से भी ज्यादा लोगों ने शिरकत की।

कार्यक्रम की कुछ झलकें * दोपहर एक बजे ही पाण्डाल भरना शुरू हो चुका था। समाज की वर्तमान पीढ़ी व साठ वर्ष तक के आदरणीय बंधु व महिलाएँ एस.बी.एस. युवा के कार्यक्रमों की हमेशा चातक की तरह राह देखते हैं।

* दोपहर दो बजे पाण्डाल में एक्स्ट्रा कुर्सियाँ लगवानी पड़ी। उसी समय 2000 से अधिक लोग उपस्थित हो चुके थे। पाण्डाल में चारों ओर विशाल जनसमूह था। महिलाएँ तो काफी उत्साहित थीं क्योंकि उनके परिजनों के नवजात जो ढूँढ़े जाने थे।

* इस संस्था के कार्यक्रमों में हमेशा विशाल न्यायिता गंगा के दर्शन होते हैं। देशभर से अहमदाबाद में आकर बसे हर पट्टी के बंधुओं के दर्शन हुए। राजस्थान का कोई क्षेत्र बाकी नहीं जहाँ के बंधु अहमदाबाद में न हों। साथ ही

जो लोग कई वरसों पूर्व उत्तरप्रदेश या महाराष्ट्र, बंगाल आदि जगहों में बसे थे उनकी नई पीढ़ी अब अहमदाबाद में व्यवसाय हेतु स्थायी हुई है, वे भी उपस्थित थे। इस तरह एस.बी.एस. युवा सर्व पट्टी का मंच बन गया है, मिलन स्थान बन गया है।

* जब बुजुर्गों का सम्मान हो रहा था तब वे बहुत ही भावुक हो उठे थे। ये क्षण मन में संजोये जाने जैसे थे।

* कुछ नवजात शिशु जो गत होली के तुरंत बाद जन्मे थे, उनकी ढूँढ़ के समय उन्हें उपहार में मिली प्लास्टिक की गाड़ी पर बैठ खुद चला रहे थे। बच्चों द्वारा उपहार प्राप्त कर खुश होने पर पाण्डाल में बैठे लोगों द्वारा तालियाँ बजाई गईं।

* उपस्थित अतिथियों में श्री प्रवीणजी हेड़ाऊ एक अच्छे गायक कलाकार हैं। उन्होंने हिन्दी फिल्म के एक होली गीत पर गीत सुनाकर श्रोताओं को खुश कर दिया।

* सबसे बड़ी बात यह थी कि एस.बी.एस. युवा संगठन के हर पट्टी के समर्पित कार्यकर्ताओं ने कार्यक्रम के लिये जो मेहनत की है वह यत्र-तत्र-सर्वत्र दिख रही थी। उनकी शुरु से लेकर अंत तक व्यवस्था चाक चौबन्द थी। ये युवा समय समय पर अपने कार्यालय में उपस्थित होकर आयोजन पर पूर्ण चर्चा करते रहते हैं।

* अंतिम 10 वर्षों में 71वाँ कार्यक्रम देने वाली इस संस्था ने कई उतार चढ़ाव देखे किन्तु अपने सिद्धांतों पर अडिग रहे। ये युवा प्रतिवर्ष वार्षिक अहवाल व अपनी ऑडिट रिपोर्ट हमेशा प्रस्तुत करते हैं। जिससे समाज का इन पर विश्वास बढ़ा है। इनका हिसाब हमेशा पारदर्शी रहा है। अतः इन्हें समाज से कभी फण्ड की दिक्कत नहीं आती।

* सभी लोग अगले कार्यक्रम में मिलने का वादा कर अपने गंतव्य को प्रस्थान किया।

ट्रस्ट में इस माह एक आजीवन सदस्य

श्री अखिल भारतीय ब्राह्मण स्वर्णकार सर्वहितकारी ट्रस्ट में इस माह एक आजीवन सदस्य महोदय का आगमन हुआ।



1. श्री अशोककुमारजी अंबालालजी परिहार - खेरालु (गुज.) श्री अशोककुमारजी परिहार गुजरात के महेशाणा जिले के खेरालु में ज्वैलर्स का व्यवसाय करते हैं। उनके पिता श्री अंबालालजी व माता स्व. काशीदेवी परिहार भी इस ट्रस्ट के आजीवन सदस्य हैं। आपका परिवार पाली जिले के सेवाड़ी गाँव का है। अभी कुछ समय पूर्व 10 फरवरी को श्रीमती काशी देवी परिहार का दुःखद निधन हुआ। परिवार ने उनकी पूण्य स्मृति में श्री अशोक कुमारजी को ट्रस्ट का आजीवन सदस्य बनाकर सहयोग दिया।

परिहार परिवार को ट्रस्ट द्वारा साधुवाद। * संपर्क - 09998942936

ट्रस्ट में दो संकल्पित

इस माह में दो महानुभावों ने ट्रस्ट का आजीवन सदस्य बनने हेतु संकल्प लिया।

1. श्री अरविंदकुमारजी शंकरलालजी साकरिया - वडाली (सा.कां.)

2. स्व. श्री कुंदनमलजी मगनलालजी झारोलिया - खेड़बहा (गुज.)

इन दोनों संकल्पित महानुभावों को साधुवाद।

* प्रेषक - श्री भँवरलालजी कड़ा - महामंत्री ट्रस्ट

वीरवाड़ा - नागणेशी का मेला 23 मई को होगा

श्री ब्राह्मण स्वर्णकार समाज धांधल गोत्र परिवार का आगामी मेला 23 मई को आयोजित होगा। मेले की पूर्व संध्या 22 मई के सांयकाल से भजन, कीर्तन, विविध बोलियाँ आदि से शुरुआत होगी। मुख्य कार्यक्रम 23 मई को संपन्न होंगे।

* क्लास एप्प से

वैवाहिक विज्ञापन

1. कु. प्रिंसी धांधल सुपुत्री भरत जे. धांधल (मुण्डारा वाला) जन्म दि. 28.05.1996 समय 6.25 प्रातः, शिक्षा - एम.कॉम., ऊँ. 5फीट 4इंच, अहमदाबाद।



2. प्रतीक उर्फ बंटी धांधल सुपुत्र भरत जे. धांधल (मुण्डारा वाला) जन्म दि. 24.04.1994, समय 6.50सांयकाल, ऊँ. 5फीट 7इंच, शिक्षा बी.एस.सी., अहमदाबाद।



3. मुकेश सुपुत्र स्व. राजमलजी कड़ा (नाडौल वाला), जन्म दि. 24.03.1989 समय 4 बजे प्रातः, ऊँ. 5फीट 6इंच, शिक्षा 12वीं, निवास अहमदाबाद, व्यवसाय ज्वैलरी। * संपर्क - सोनी भरतकुमारजी जे. धांधल-9898297808



TRIP EXPERTS
EXPLORING THE WORLD IN COMFORT

23999/-*
Per Person
Ex. Haridwar
10 Days

चारधाम यात्रा

Yamnotri
Gangotri
Kedarnath
Badrinath

For Bookings *Above Cost is based on 6 Person by innova
Contact us +91-8460773636 | Trip Experts